

1978, 1984 மற்றும் 1990ஆம் ஆண்டுகளில் நாடாளுமன்ற மேலவைக்கு என்னை அனுப்பி வைத்த முத்தமிழ் அறிஞர் கலைஞருக்கு என் நன்றியைக் காணிக்கையாக்குகிறேன்!

2019ல் மேலவைக்கு என்னை அனுப்பி வைத்த - 'திராவிட மாடல்' அரசின் முதல்வருக்கு எனது நன்றிகள்!

நாடாளுமன்ற மாநிலங்களவையில் – வைகோ பிரியாவிடை உரை!

புதுடெல்லி, ஜூலை 27- நாடாளுமன்ற மாநிலங்களவையில் தமது உறுப்பினர் பதவிக்காலம் ஜூலை 24ஆம் தேதியுடன் நிறைவுற்றதையொட்டி, அன்றைய தினம் மாநிலங்களவையில் ம.தி.மு.க. பொதுச் செயலாளர் வைகோ அவர்கள் உருக்கியுள்ள 'பிரியாவிடை உரை' ஆற்றினார்.

அவ்வுரையில் வைகோ அவர்கள், “1978, 1984 மற்றும் 1990 ஆம் ஆண்டுகளில் இந்தப் பெருமையிடுக அமைக்க என்னைத் தேர்ந்தெடுத்து அனுப்பிய மறைந்த முத்தமிழ் அறிஞர் கலைஞர் அவர்களுக்கு என் நன்றி மலர்களைக் காணிக்கையாக்குகின்றேன்.

2019 ஆம் ஆண்டில் இந்த மேலவைக்கு என்னைத் தேர்ந்தெடுத்து அனுப்பியதற்காக, திராவிட மாடல் அரசாங்கத்தை நடத்தி வரும் தமிழக முதலமைச்சர் மு.க. ஸ்டாலின் அவர்களுக்கும் எனது நன்றியைத் தெரிவித்துக் கொள்கிறேன்.” என்று உணர்ச்சி மேலிடக் குறிப்பிட்டார்.

நாடாளுமன்ற மாநிலங்களவையில் 24.07.2025 அன்று நடைபெற்ற பிரியாவிடையின்போது, மறுமலர்ச்சி திராவிட முன்னேற்றக் கழகப் பொதுச்செயலாளர் வைகோ அவர்கள் ஆற்றிய உரை வருமாறு:-

“மாண்புமிகு துணைத் தலைவர் அவர்களே, எனக்கு இந்த வாய்ப்பை வழங்கியதற்கு மிக்க நன்றியைத் தெரிவித்துக் கொள்கிறேன்.

இந்தப் பெருமை மிக்க அவையின் பணிக்காலம் நிறைவடைந்த நிலையில் உங்களிடமிருந்து விடைபெற எனக்கு வாய்ப்பளித்த இங்குள்ள அனைத்து அரசியல் கட்சித் தலைவர்களுக்கும், நாடாளுமன்ற உறுப்பினர்களுக்கும் என் நன்றியை உரித்தாக்குகின்றேன். என் மீது எப்போதும் பாசத்தையும், மரியாதையையும் காட்டிய முன்னாள் அவைத் தலைவரும், துணை குடியரசுத் தலைவருமான மாண்புமிகு ஜகதீப் தன்கருக்கு எனது நெஞ்சார்ந்த நன்றி. அவர் நீண்ட காலம் உடல் நலத்துடன் வாழ வாழ்த்துகிறேன்.

“1978, 1984 மற்றும் 1990 ஆம் ஆண்டுகளில் இந்தப் பெருமை மிகு அவைக்கு என்னைத் தேர்ந்தெடுத்து அனுப்பிய மறைந்த முத்தமிழ் அறிஞர் கலைஞர் அவர்களுக்கு என் நன்றி மலர்களைக் காணிக்கையாக்குகின்றேன்.

2019 ஆம் ஆண்டில் இந்த மேலவைக்கு என்னைத் தேர்ந்தெடுத்து அனுப்பியதற்காக, திராவிட மாடல் அரசாங்கத்தை நடத்தி வரும் தமிழக முதலமைச்சர் மு.க. ஸ்டாலின் அவர்களுக்கும் எனது நன்றியைத் தெரிவித்துக் கொள்கிறேன்.

தி.மு.க.வில் முன்பு நாடாளுமன்றக் கட்சித் தலைவராக இருந்த மாண்புமிகு முரசொலி மாறன் அவர்களால் வார்ப்பிக்கப்பட்டவன் நான்.

அவை துணைத் தலைவர் அவர்களே, நான் மேற்கொண்ட முயற்சியால், நாடாளுமன்றத்தின் மைய மண்டபத்தில் அப்போதைய



பிரதமர் விஸ்வநாத் பிரதாப் சிங் அவர்களால் பாபாசாகேப் டாக்டர் அம்பேத்கரின் உருவப்படம் திறந்து வைக்கப்பட்டது என்பதை மகிழ்ச்சியுடன் தெரிவித்துக் கொள்கிறேன்.

ஈழத் தமிழர்களின் துயரம் மற்றும் சிங்கள அரசாங்கத்தால் கொடூரமாக இனப்படுகொலை செய்யப்பட்ட ஈழத் தமிழர்கள் குறித்து 13 முறை கவன ஈர்ப்புத் தீர்மானத்தை இந்த அவையில் கொண்டுவந்து உரையாற்றியிருக்கிறேன். இதன் தொடர்ச்சியாக 19 மாதங்கள் 'பொடா' சட்டத்தின் கீழ் இந்தியாவிலேயே தடுப்புக்காவலில் வைக்கப்பட்ட ஓரே நாடாளுமன்ற உறுப்பினர் நான்தான். 'மிசா' சட்டத்தின் கீழ் 12 மாதங்கள் தடுப்புக்காவலில் வைக்கப்பட்டேன். மொத்தத்தில், நான் 5 ஆண்டுகள் சிறையில் அடைக்கப்பட்டுள்ளேன்.

சிறையில் விரிந்த மடல்கள்!

பொடா சட்டத்தின் கீழ், எனது உணர்வுகளையும், நிகழ்வுகளையும் 'சிறையில் விரிந்த மடல்கள் (From the portals of Prison)' என்ற தலைப்பில் ஒரு புத்தகமாக எழுதினேன். இந்நூல் அப்போதைய பிரதமர் டாக்டர் மன்மோகன் சிங் அவர்களால் செப்டம்பர் 3, 2004 அன்று சென்னையில் வெளியிடப்பட்டது.

அவை துணைத் தலைவர் அவர்களே, பிரிவு என்றுமே மனவலியை ஏற்படுத்தக் கூடியதா, மறக்கமுடியாதது. இந்தப் புகழ் மிக்க சபையில், எதிர்க்கட்சித் தலைவர், மாண்புமிகு மல்லிகார்ஜுன் கார்டே, மாண்புமிகு சோனியா காந்தி, மாண்புமிகு நிர்மலா சீதாராமன், மாண்புமிகு அஷ்வினி வைஷ்ணவ், மாண்புமிகு ஹர்தீப் சிங் பூரி, மாண்புமிகு மடவரக் ஓபிரையன், மாண்புமிகு ஜெய்ராம் ரமேஷ், மாண்புமிகு பி. சிதம்பரம், மாண்புமிகு ராம் கோபால் யாதவ், மாண்புமிகு திசுவிஜய் சிங், மாண்புமிகு திருச்சி சிவா, மாண்புமிகு விவீசன், மாண்புமிகு என்.ஆர். இளங்கோ, மாண்புமிகு சகோதரி ஜெயா பச்சன், தோழர்கள் மாண்புமிகு ஜான் பிரிட்டான், பேராசிரியர் மனோஜ் குமார் ஜா, மாண்புமிகு சஞ்சய் சிங், மாண்புமிகு டாக்டர் தம்பி துரை, மாண்புமிகு சரத் பவார், மாண்புமிகு தேவேகவுடா, பிரியங்கா சதுர்வேதி, பைசல்கான் மற்றும் எனது அண்டை மாநிலமான கேரளா நாடாளுமன்ற உறுப்பினர்கள் ஆகியோரின் மறக்கமுடியாத உரைகளைக் கேட்கும் பெரும் பேறு எனக்குக் கிடைத்தது.

அவை துணைத் தலைவர் அவர்களே, ஜான் பிரிட்டான் மற்றும் பேராசிரியர் மனோஜ் குமார் ஜா என் மீது பொழிந்த அன்பையும் பாசத்தையும் என்னால் ஒரு போதும் மறக்க இயலாது.

எங்கள் மூவரையும் மூன்று துப் பாக்கி வீரர்கள் (மஸ்கடியாஸ்) என அழைத்தார்கள். இந்தச் சபையில் உள்ள அனைத்து உறுப்பினர்களின் அன்பையும் நட்பையும் இந்தப் பணிக்காலம் நிறைவடைந்த நிலையில் இழக்கிறேன் என்று நினைக்கின்ற போது மனம் வேதனைப்படுகிறது.

மாண்புமிகு அடல் பிஹாரி வாஜ்பாய் அவர்கள் பிரதமராக இருந்தபோது, இந்திய பொதுத் துறை நிறுவனங்களில் நவரத்தின விருது பெற்ற இலாம் ஈட்டக் கூடிய நெய்வேலி லிக்குனாடா பரேஷனின் பங்குகளை விற்பனை செய்ய ஒன்றிய அரசு தீர்மானித்தது. நான் மாண்புமிகு பிரதமரை அவரது இல்லத்தில் சந்தித்து, 25 தொழிற்சாங்கங்களின் வேண்டுகோள் மனுவை அளித்தேன். “என்.எல்.சி. எனது தமிழ் நாட்டில் உள்ளது என்று நான் அவரிடம் கூறினேன். 25,000 தொழிலாளர்கள் இந்தத் தொழிற்நிறுவனத்தில் வியர்வை சிந்தி உழைத்து வருகின்றார்கள். எனவே இதை தனியார்மயமாக்கக் கூடாது என்று வாதாடினேன். ஏற்கனவே காபினைட் அமைச்சரவை என்.எல்.சி., நிறுவனத்தை தனியார்மயமாக்க வேண்டும் என்று முடிவு செய்துள்ளது. இரண்டு அல்லது மூன்று நாட்களில் இது தனியார்மயமாக்கப்படும் என்று பிரதமர் வாஜ்பாய் அவர்கள் கூறினார்.

மத்திய பிரதேசத்தில் ஒரு நிகழ்வில், மக்களிடையே “வைகோ எனது வளர்ப்பு மகன்” என்று நீங்கள் கூறினீர்கள். நான் பிறந்த தமிழ்நாட்டிற்கு நான் ஏதாவது செய்ய வேண்டாமா? இந்த முடிவை தயவுசெய்து திரும்பப் பெறுமாறு நான் உங்களிடம் மன்றாடிக் கேட்டுக்கொள்கிறேன்.

பிரதமர் வாஜ்பாய் அவர்கள் வழக்கம் போல், கண்களை மூடிக்கொண்டு ஆழ்ந்த சிந்தனைக்குப் பிறகு, “என்.எல்.சி. தனியார்மயமாக்கப்படக் கூடாது என்ற கருத்தை நான் ஏற்றுக்கொள்கிறேன். என்.எல்.சி. தனியார்மயமாக்கப்படாது” என்று உறுதி கூறினார். பிரதமரின் இல்லத்திலிருந்து ‘இந்து’ ஆங்கில செய்தித்தாள்களுக்கு இந்தத் தகவலைத் தெரிவித்தேன்; அது மறுநாள் காலை ‘இந்து’ நாளேடு முதல் பக்கத்தில் வெளியிடப்பட்டது.

பேரறிஞர் அண்ணாவின் மொழிக்கொள்கை!

தமிழ்நாடு முதல்வராக பேரறிஞர் அண்ணா இருந்தபோது, சட்டமன்றத்தில், “மும்மொழிக் கொள்கையை நாங்கள் ஏற்க மாட்டோம். தமிழ் மற்றும் ஆங்கிலம் மட்டுமே எங்கள் இருமொழிக் கொள்கையாக இருக்கும்” என்று அறிவித்தார்.

இன்று கர்நாடக, மகாராஷ்டிரா, மேற்கு வங்க அரசுகள் தமிழ்நாட்டின் மொழிக் கொள்கையைப் பின்பற்றுகின்றன என்பதை எண்ணி மகிழ்ச்சியடைக்கிறேன்.

சகோதரி மம்தா அம்மையார்

அவர்களை என்னால் ஒருபோதும் மறக்க இயலாது. ஒரு நாள், பிற்பகல் நேரத்தில் பேசவிருந்த அவர், என்னை நோக்கி விரைந்து வந்து, என் கருப்பு சால்வையை கேட்டு வாங்கி, “இன்று நான் பல எம்.பி.க்களுடன் போராட வேண்டும். இந்த சால்வை எனக்கு மன உறுதியையும் துணிவையும் தரும்” என்று கூறினார்.

இந்தத் திணிப்பு - மொழியியல் பயங்கரவாதம்!

இரண்டு நாட்களுக்கு முன்பு, சகோதரி மம்தா பானர்ஜி அவர்கள் “இந்தத் திணிப்பு என்பது மொழியியல் பயங்கரவாதம்” என்று கூறியுள்ளார்.

எனக்கு ஒத்துழைப்பு அளித்த நாடாளுமன்றச் செயலாளர் மற்றும் அவரது அனைத்து குழு உறுப்பினர்கள் அனைவருக்கும் நன்றி தெரிவித்துக் கொள்கிறேன்.

கவிஞர் லாங் ஃபெல்லோ அவர்களின் கவிதையை இந்த அவையின் இளம் உறுப்பினர்களிடம், மேற்கோள் காட்டி விருப்பு கின்றேன். வரலாறு படைத்த மனிதர்கள் அடைந்த உயரங்கள், தின விமானப் பயணத்தால் ஏற்பட்டது அல்ல. அவர்களின் சக தோழர்கள் தூங்கும்போது, இவர்கள் இரவில் உழைத்துக் கொண்டிருந்தார்கள். எனவே, நீங்கள் கடுமையாக இரவு பகல் பாராது கண் துஞ்சாது உழைக்க வேண்டும். அதற்கான முயற்சிகளை மேற்கொள்ள வேண்டும்.

பேரறிஞர் அண்ணாவின் கண்ணிப் பேச்சு!

1963 ஏப்ரலில் இந்தப் பெருமை மிகு அவையில் மாபெரும் தமிழுத் தலைவர் பேரறிஞர் அண்ணாவின் கண்ணிப் பேச்சிலிருந்து சில வற்றை மேற்கோள் காட்டுவது மிகவும் பொருத்தமானதாக இருக்கும்:

அவர் தனது கண்ணிப் பேச்சில், “நான் திராவிட இனத்தைச் சேர்ந்தவன் என்பதை பெருமையோடு தெரிவித்துக் கொள்கிறேன். ஏனென்றால் திராவிடர்கள் ஒட்டுமொத்த தேசத்திற்கும் வழங்க உறுதியான, தனித்துவமான, வித்தியாசமான ஒன்றைப் பெற்றுள்ளனர் என்று நான் கருதுகிறேன். எனவே நான் நாங்கள் சுயநிர்ணய உரிமையைப் பெற விரும்புகிறோம்”. அவர் மேலும் கூறுகிறார்: “எதிர்காலங்களில், ஒரு புதிய பாராட்டு உணர்வு ஏற்படும், தெற்கின் தேவைகள் மற்றும் கோட்பாடுகள் நன்கு புரிந்து கொள்ளப்படும், மேலும் எனது பெருமைக்குரிய திராவிட நாட்டிற்கு சுயநிர்ணய உரிமை வழங்கப்படும்”.

நமது மனித வாழ்க்கையில், நாம் தோல்வி, ஏமாற்றம் மற்றும் துரோகங்களை எதிர்கொள்ளலாம், ஆனால் அதற்காக நாம் கவலைப்படத் தேவையில்லை.

1576 இல் ஹால்திகாட்டி போரின் தோல்விக்குப் பிறகு, மகாராணா பிரதாப் சிங் பற்றிய அந்தப் பழங்கால மேற்கோளை நான் மேற்கோள் காட்ட விரும்புகிறேன்.

“காப்பந்த ரொட்டிகள் கிடைக்கும் அந்த நேரம் வரை, ஓடைகளில் தண்ணீர் கிடைக்கும்

அந்த நேரம் வரை, நான் வ எ ம ண் ட ல த் தி ன் காரற்றை சுவாசிக்கும் அந்த நேரம் வரை, என் சொந்த நிலத்திற்காக என் வாளை உயர்த்துவேன்”.

இப்போது, நான் ஒரு போதும் அடிபணியவோ அல்லது சமரசம் செய்யவோ மாட்டேன், தமிழிய விடுதலைக்காக என் வாளை உயர்த்துவேன்.

மீண்டும் ஒருமுறை, உங்கள் அனைவருக்கும் எனது நன்றியைத் தெரிவித்துக் கொள்கிறேன்.”

இவ்வாறு ம.தி.மு.க. பொதுச் செயலாளர் வைகோ அவர்கள் உரையாற்றினார்.

தி.மு.க. அரசுக்கு மக்களிடம் ஆதரவு அதிகரிப்பு!

அமைச்சர் கே.என்.நேரு பேட்டி!

திருச்சி, ஜூலை 27- தி.மு.க. அரசுக்கு மக்களிடம் இருக்கும் ஆதரவு அதிகரித்திருப்பதால் அதை பொறுத்து கொள்ள முடியாமல் எடப்பாடி பழனிச்சாமி பேசுகிறார் என அமைச்சர் கே.என்.நேரு பேட்டியளிக்கையில் குறிப்பிட்டார்.

திருச்சி பீநகர் பகுதியில் “உங்களுடன் ஸ்டாலின்” நடைபெற்று வருகிறது. அங்கு வந்து நேரடியாக ஆய்வு செய்து மக்களிடம் குறைகளை ராட்சி நிர்வாகத்துறை அமைச்சர் கே.என்.நேரு கேட்டறிந்தார்.

பின்னர் செய்தியாளர்களை சந்தித்து அவர்...

புதுக் கோட்டையில் எதிர்க்கட்சித் தலைவர் உருட்டுகளும் திருப்புகளும் என்று தன்னுடைய பரப்புரையை துவக்கி உள்ளார்.

அவர்கள் 10 ஆண்டுகளில் உருட்டு திருட்டுகள் செய்திருப்பதை கூறி இருப்பார். ஐந்து ஆண்டுகளில் தொடர்ந்து



ஆட்சி செய்ய மக்கள் எங்களுக்கு வாய்ப்பு கொடுத்து இருக்கிறார்கள். மக்கள் ஆதரவு எங்களுக்கு இருக்கிறது. முதல்வரின் திட்டத்திற்கு மக்களின் அளிக்கும் ஆதரவு அவர்களால் தாங்க முடியவில்லை. உறுப்பினர் சேர்க்கைக்கு கோர்ட்டுக்கு போகிறார்கள். உறுப்பினர் சேர்க்கையை கூட அவர்களால் தாங்க முடியவில்லை. மக்கள் ஆதரவு அதிகமாக இருக்கும் போது தாங்க முடியாமல் பேசுகிறார்கள்.

அவர்கள் காலத்தில் மக்களுக்கு செய்ய வேண்டியதை செய்யவில்லை. மக்கள் கொடுத்த ஐந்து ஆண்டுகளில் தொடர்ந்து

முதல்வர் பணிகளை செய்து கொண்டு சொல்வதை செய்து கொண்டிருக்கிறார். அதி.மு.க.வினர் வீடு வீடாகச் சென்று ரிப்போர்ட் கார்டு கொடுக்க உள்ளதாக தெரிவித்துள்ளது குறித்த கேள்விக்கு ரிப்போர்ட் கார்டை கொடுக்க சொல்லுங்கள் நாங்கள் பதில் சொல்கிறோம் என்றார்.

தமிழ்நாட்டுக்கு வரும் பிரதமரைச் சந்தித்து கோரிக்கைகள் வைப்பீர்களா என் கிற கேள்விக்கு பிரதமரை வரவேற்க வழியனுப்ப தலைவர் எங்களை அனுப்பி உள்ளார். முதல்வர் தினமும் தமிழ்நாட்டிற்கு வர வேண்டிய நிதி குறித்து தொடர்ந்து கேட்டுக் கொண்டே இருக்கிறார்.

ஜல்ஜவன், 100 நாள் திட்டம், பள்ளி கல்வித்துறைக்கு பணம் வரவில்லை என வார வாரம் கடிதம் எழுதித் கொண்டே இருக்கிறார் என்றார்.

இந்த நிகழ்வில் திருச்சி மாவட்ட ஆட்சியர் சரவணன், மேயர் அன்பழகன் உள்ளிட்டோர் உடனிருந்தனர்.

சேலம் - காலையாம்பட்டி - தாரமங்கலத்தில்

ரு.5.20 கோடி மதிப்பீட்டிலான 10 புதிய தார்ச்சாலை அமைக்கும் பணி!

அமைச்சர் இரா.இராஜேந்திரன் தொடங்கி வைத்தார்!

சேலம், ஜூலை 27- சுற்றுலாத்துறை அமைச்சர் இரா. இராஜேந்திரன் காலையாம்பட்டி மற்றும் தாரமங்கலம் ஊராட்சி ஒன்றியப் பகுதிகளில் ரூ.5.20 கோடி மதிப்பீட்டிலான 10 புதிய வளர்ச்சித் திட்டப் பணிகளைத் தொடங்கி வைத்தார்.

சுற்றுலாத்துறை அமைச்சர் இரா. இராஜேந்திரன் முதல்வரின் கிராம சாலைகள் மேம்பாட்டு திட்டத்தின் கீழ் சேலம் மாவட்டம், காலையாம்பட்டி மற்றும் தாரமங்கலம் ஊராட்சி ஒன்றியத்தில் மாவட்ட ஆட்சித் தலைவர் டாக்டர்.இரா. பிருந்தா தேவி, முன்னிலையில் ரூ.5.20 கோடி மதிப்பீட்டிலான 10 புதிய தார்ச்சாலை அமைக்கும் பணிகளை நேற்று முன்தினம் (25.07. 2025) தொடங்கி வைத்தார். பின்னர், சுற்றுலாத்துறை அமைச்சர் இரா. இராஜேந்திரன் தெரிவித்ததுள்ளதாவது:

அவர்கள் பொதுமக்களுக்குத் தேவையான அடிப்படை வசதிகளுக்கு முக்கியத்துவம் அளித்து பல்வேறு வளர்ச்சித் திட்டப்பணிகளை சிறப்பாகச் செயல்படுத்தி வருகிறார்கள். குறிப்பாக, கிராமப்புறப் பகுதிகளில் உட்கட்டமைப்பு வசதிகளை மேம்படுத்தும்

வகையில் புதிய சாலைகள், பாலங்கள் அமைத்தல், குடிநீர் இணைப்புகள் வழங்குதல், கழிவுநீர் கால்வாய் அமைத்தல் உள்ளிட்ட பல்வேறு திட்டப்பணிகளுக்குத் தேவையான நிதிகளை ஒதுக்கீடு செய்து அதற்கான பணிகள் மேற்கொள்ளப்பட்டு வருகிறது.


அந்த வகையில், இன்றைய தினம் சேலம் மாவட்டம், காலையாம்பட்டி ஊராட்சி ஒன்றியத்தில் முதல்வரின் கிராம சாலைகள் மேம்பாட்டு திட்டத்தின் கீழ் ரூ.45 இலட்சம் மதிப்பீட்டில் நடுப்பட்டி, சேலம் காக்காயன் காலு வரையிலும், ரூ.33.60 இலட்சம் மதிப்பீட்டில் தின்னப்பட்டி முதல் கரகாட்டகாரன் கொட்டாய் வரையிலும், ரூ.43.20 இலட்சம் மதிப்பீட்டில் தின்னப்பட்டி முதல் ரங்குரார் முதல் பெரிய கொம்புலூர் வரையிலும், நபார்கு திட்டத்தின் கீழ் ரூ.94.19 இலட்சம் மதிப்பீட்டில் வெள்ளார் முதல் சின்னதிருப்பதி தொடர்பட்டி வரையிலும் புதிய தார்ச்சாலை அமைக்கும் பணிகள் இன்றைய தினம் தொடங்கி வைக்கப்பட்டுள்ளன.

முதலமைச்சர் அவர்களின் இத்தகைய திட்டங்களை பொதுமக்கள் அனைவரும் பயன்படுத்திக்கொள்ள வேண்டுமா? கேட்டுக் கொள்ளப்படுகிறது.

இவ்வாறு சுற்றுலாத்துறை அமைச்சர் இரா. இராஜேந்திரன் தெரிவித்துள்ளார்.

திராவிட இயக்க தீரர்கள் நினைவு நாளாக

சா. இராமமூர்த்தி ஜூலை 27 (2013)



இளமைக் காலம் முதலே கழகத்தில் ஈடுபாடு கொண்ட பணியாற்றியவர்.

ஒருங்கிணைந்த சென்னை மாவட்டத்தில் இருபது ஆண்டுகள் வட்டக் கழகச் செயலாளராகவும், பொதுக்குழு உறுப்பினராகவும் பொறுப்புகள் வகித்து கழகப் பணியாற்றியவர்.

நாடாளுமன்ற மற்றும் சட்டமன்றத் தேர்தல்களில் கழக வேட்பாளர்களின் வெற்றிக்கு அரும்பாடுபட்டவர்.

கழகம் அறிவித்த போராட்டங்களில் கலந்து கொண்டு சிறை சென்றவர்.

தலைமைக் கழகம் தி.மு.க.

உலகளாவிய நோய்த்தடுப்புத் திட்டத்தின் கீழ் தமிழ்நாட்டில் அனைத்து தடுப்பூசிகளும் சரிவர வழங்கப்படுகிறதா?

மக்களவையில் தருமபுரி எம்.பி. வழக்கறிஞர் ஆ.மணி கேள்வி!

புதுடெல்லி, ஜூலை 27- நடைபெற்று வரும் நாடாளுமன்ற குளிர் காலக்கூட்ட தொடரில், தர்மபுரி உட்பட தமிழ்நாட்டின் அனைத்து மாவட்டங்களிலும் தீவிரப்படுத்தப்பட்ட மிஷன் இந்திரதானுஷ் 5.0 (ஜி.எம்.ஜி. 5.0) பிரச்சாரம் செயல்படுத்தப்பட்டதா? அப்படியானால் மாநிலத்தில் மிஷன் இந்திரதானுஷ் 5.0 பிரச்சாரத்தின் கீழ் தடுப்பூசி போடப்



பட்ட குழந்தைகள் மற்றும் கர்ப்பிணிப் பெண்களின் எண்ணிக்கை

மற்றும் அதன் விபரங்கள் என்ன? தமிழ்நாட்டில் உள்ள தொலைதூர, பழங்குடி, மற்றும் குறைந்த சேவைப் பகுதிகளை ஜி.எம்.ஜி. 5.0 இன் கீழ் ஒன்றிய அரசு அடையாளம் கண்டுள்ளதா?

அப்படிப்பட்ட பகுதிகளில் நடத்தப்பட்ட நோய்த்தடுப்பு அமர்வுகளின் எண்ணிக்கை மற்றும் அதன் விவரங்கள் என்ன? ஜி.எம்.ஜி. 5.0 இன் போது உலகளாவிய நோய்த்த

டுப்பு திட்டத்தின் கீழ் தமிழ்நாட்டில் அனைத்து தடுப்பூசிகளும் சரிவர வழங்கப்பட்டுள்ளதா?

வழங்கப்பட்டிருந்தால் அந்த தடுப்பூசிகளின் எண்ணிக்கை விவரங்கள் என்ன? என்று சுகாதாரம் மற்றும் குடும்ப நலத்துறை அமைச்சர் என்.எம்.டி. அனுப்பியா பதேவிடம், தருமபுரி நாடாளுமன்ற உறுப்பினர் வழக்கறிஞர், ஆ.மணி கேள்வி எழுப்பி உள்ளார்.